

---

shrIhaMsaguhyastotram

ಶ್ರೀಹಂಸಗುಹ್ಯಸ್ತೋತ್ರಂ

Document Information



---

Text title : haMsaguhyastotram

File name : haMsaguhyastotram.itx

Category : vishhnu

Location : doc\_vishhnu

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : April 12, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---

ಶ್ರೀಹಂಸಗುಹ್ಯಸ್ತೋತ್ರಂ



ನಮಃ ಪರಾಯಾವಿತಥಾನುಭೂತಯೇ  
ಗುಣತ್ರಯಾಭಾಸನಿಮಿತ್ತಬಂಧವೇ .  
ಅದೃಷ್ಟಧಾಮ್ನೇ ಗುಣತತ್ತ್ವಬುದ್ಧಿಭಿಃ  
ನಿವೃತ್ತಮಾನಾಯ ದಧೇ ಸ್ವಯಂಭುವೇ .. 1..  
ನ ಯಸ್ಯ ಸಖ್ಯಂ ಪುರುಷೋಽವೈತಿ ಸಖ್ಯುಃ  
ಸಖಾ ವಸನ್ತಂವಸತಃ ಪುರೇಽಸ್ಮಿನ್ .  
ಗುಣೋ ಯಥಾ ಗುಣಿನೋ ವ್ಯಕ್ತದೃಷ್ಟೇಃ  
ತಸ್ಮೈ ಮಹೇಶಾಯ ನಮಸ್ಕರೋಮಿ .. 2..  
ದೇಹೋಽಸವೋಽಕ್ಷಾ ಮನವೋ ಭೂತಮಾತ್ರಾ  
ನಾತ್ಮಾನಮನ್ಯಂ ಚ ವಿದುಃ ಪರಂ ಯತ್ .  
ಸರ್ವಂ ಪುಮಾನ್ ವೇದ ಗುಣಾಂಶ್ಚ ತಜ್ಞೋ  
ನ ವೇದ ಸರ್ವಜ್ಞಮನಂತಮೀಡೇ .. 3..  
ಯದೋಪರಾಮೋ ಮನಸೋ ನಾಮರೂಪ-  
ರೂಪಸ್ಯ ದೃಷ್ಟಸ್ಮೃತಿಸಪ್ರಮೋಷಾತ್ .  
ಯ ಈಯತೇ ಕೇವಲಯಾ ಸ್ವಸಂಸ್ಥಯಾ  
ಹಂಸಾಯ ತಸ್ಮೈ ಶುಚಿಸದ್ಮನೇ ನಮಃ .. 4..  
ಮನೀಷಿಣೋಽನ್ತರ್ಹದಿ ಸನ್ನಿವೇಶಿತಂ  
ಸ್ವಶಕ್ತಿಭಿರ್ನವಭಿಶ್ಚ ತ್ರಿವೃದ್ಧಿಃ .  
ವಹ್ನಿಂ ಯಥಾ ದಾರುಣಿ ಪಾಂಚದಶ್ಯಂ  
ಮನೀಷಯಾ ನಿಷ್ಕರ್ಷಂತಿ ಗೂಢಂ .. 5..  
ಸ ವೈ ಮಮಾಶೇಷವಿಶೇಷಮಾಯಾ  
ನಿಷೇಧನಿವಾಣಸುಖಾನುಭೂತಿಃ .  
ಸ ಸರ್ವನಾಮಾ ಸ ಚ ವಿಶ್ವರೂಪಃ  
ಪ್ರಸೀದತಾಮನಿರುಕ್ತಾತ್ಮಶಕ್ತಿಃ .. 6..  
ಯದ್ಯನ್ನಿರುಕ್ತಂ ವಚಸಾ ನಿರೂಪಿತಂ  
ಧಿಯಾಽಕ್ಷಭಿರ್ವಾ ಮನಸಾ ವೋತ ಯಸ್ಯ .

ಮಾ ಭೂತ್ಸ್ವ ರೂಪಂ ಗುಣರೂಪಂ ಹಿ ತತ್ತತ್  
ಸ ವೈ ಗುಣಾಪಾಯವಿಸರ್ಗಲಕ್ಷಣಃ .. 7..  
ಯಸ್ಮಿನ್ ಯತೋ ಯೇನ ಚ ಯಸ್ಯ ಯಸ್ಮೈ  
ಯದ್ಯೋ ಯಥಾ ಕುರೂತೇ ಕಾರ್ಯತೇ ಚ .  
ಪರಾವರೇಷಾಂ ಪರಮಂ ಪ್ರಾಕ್ ಪ್ರಸಿದ್ಧಂ  
ತದ್ಬ್ರಹ್ಮ ತದ್ಧೇತುರನನ್ಯದೇಕಂ .. 8..  
ಯಚ್ಚಕ್ಷಯೋ ವದತಾಂ ವಾದಿತಾಂ ವೈ  
ವಿವಾದಸಂವಾದಭುವೋ ಭವಂತಿ .  
ಕುರ್ವಂತಿ ಚೈಷಾಂ ಮುಹುರಾತ್ಮಮೋಹಂ  
ತಸ್ಮೈ ನಮೋಽನಂತಗುಣಾಯ ಭೂಮ್ನೇ .. 9..  
ಅಸ್ತೀತಿ ನಾಸ್ತೀತಿ ಚ ವಸ್ತುನಿಷ್ಠಯೋಃ  
ಏಕಸ್ಥಯೋರ್ಭಿನ್ನವಿರುದ್ಧಧರ್ಮಯೋಃ .  
ಅವೇಕ್ಷಿತಂ ಕಿಂ ಚ ನ ಯೋಗಸಾಂಖ್ಯಯೋಃ  
ಸಮಂ ಪರಂ ಹ್ಯನುಕೂಲಂ ಬೃಹತ್ತತ್ .. 10..  
ಯೋಽನುಗಹಾರ್ಥಂ ಭಜತಾಂ ಪಾದಮೂಲಮನಾಮರೂಪೋ ಭಗವಾನನಂತಃ .  
ನಾಮಾನಿ ರೂಪಾಣಿ ಚ ಜನ್ಮಕರ್ಮಭಿರ್ಭೇಜೇ ಸ ಮಹ್ಯಂ ಪರಮಃ ಪ್ರಸೀದತು ..  
11..  
ಯಃ ಪ್ರಾಕೃತೈರ್ಜ್ಞಾನಪಥೈರ್ಜನಾನಾಂ  
ಯಥಾಶಯಂ ದೇಹಗತೋ ವಿಭಾತಿ .  
ಯಥಾನಿಲಃ ಪಾರ್ಥಿವಮಾಶ್ರಿತೋ ಗುಣಂ  
ಸ ಈಶ್ವರೋ ಮೇ ಕುರುತಾನ್ಮನೋರಥಂ .. 12..  
ಇತಿ ಹಂಸಗುಹ್ಯಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

---

shrIhaMsaguhyastotram

pdf was typeset on September 17, 2023

---

Please send corrections to [sanskrit@cheerful.com](mailto:sanskrit@cheerful.com)

